



## Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or  
contact through



Whatsapp on following numbers: +92-348-8709449, +92-303-5110135

[www.urdupalace.com](http://www.urdupalace.com)



## لاہوری گیسٹ کا وہ مکان

محمد بلال فیاض

اس جوڑے کی کہانی جو نئے مکان میں شفٹ ہوا تھا

مگر وہ جگہ تو ہزاروں برس سے کسی اور ہی مخلوق کی آماجگاہ تھی

جا چتی نظروں سے وہ بغور سے دیکھتی رہی۔  
 ”خالہ قریب نہ جائیں، کہیں یہ آپ کو کوئی نقصان  
 نہ پہنچا دیے۔“ وہ بچن کی دلہیز پر کھڑی ہی ہدایات  
 دے رہی تھی۔ اندر جانے کی اس میں ہمت نہ تھی۔  
 ”ارے کچھ نہیں ہوتا بی بی جی۔“ کہہ کر وہ آگے  
 بڑھی۔ ہاتھ بڑھا کر انہی سے جیسے ہی اس چمکا ڈڑ کو چھوا  
 تو انکے ہی لمحے وہ چمکا ڈڑ حرکت میں آئی اور تیز سی  
 پھڑ پھڑانی ہوئی، نادیہ کے کندھے کو چھوتی ہوئی بچن  
 سے باہر نکل گئی۔ اس کا دل اچھل کر صلیق میں آ گیا اور  
 کندھے کو چھوتے ہی جیسے اس کی جان نکل گئی تھی۔  
 بچن سے نکل کر وہ چمکا ڈڑ کہاں غائب ہوئی اس بات  
 کی فکر اس وقت کے تھی۔ ایک زوردار چیخ تھی جو  
 نادیہ کے صلیق سے برآمد ہوئی تھی اور خالہ بچن میں اپنی  
 جگہ پر کھڑی کی کھڑی رہ گئی۔

اس نے فوراً امر کو نون کیا مگر وہ اپنے پاس کے  
 ساتھ کسی میننگ میں مصروف ہونے کی وجہ سے فوراً نہ  
 آسکا۔ حواس کچھ بحال ہوئے تو اس نے خالہ کے  
 ساتھ مل کر گھر کا کونا کونا چھان مارا مگر وہ چمکا ڈڑ تو یوں  
 غائب ہوئی تھی جیسے سر سے وہاں آئی ہی نہ ہو۔

جیسے ہی اس نے بچن کی دلہیز پر قدم رکھا، وہ ٹھٹک  
 کر رک گئی۔ سامنے سلیب پر کوئی بیب سی چیز پڑی  
 تھی۔ وہ دھیرے دھیرے قدم اٹھانی آگے بڑھی تو  
 بے اختیار خوف کی ایک لہر اس کے رگ و پے میں  
 سرائیت کر گئی۔ سلیب پر چولہے کے پاس ایک بڑے  
 سائز کی چمکا ڈڑ بے حس و حرکت پڑی تھی۔ وہ الٹے  
 قدموں واپس بچن کی دلہیز تک آئی۔ ایک ہاتھ سینے پر  
 رکھے وہ یک نکل پھٹی پھٹی آنکھوں سے اسے دیکھے  
 جا رہی تھی۔ کالی سی وہ بد صورت چمکا ڈڑ آخر آ کہاں  
 سے سکتی تھی۔ بچن کے روشن دان میں جالی لگی ہوئی  
 تھی۔ بچن سے باہر نکل کر اس نے ہر طرف کا جائزہ  
 لیا۔ تمام کھڑکیاں اور روشن دان جالیوں سے پُر تھے۔  
 پھر یہ چمکا ڈڑ؟ دماغ میں بہت سے سوالیہ نشان  
 چکرانے لگے۔

”نرسین خالہ..... خالہ.....“ وہ چلائی۔ چہرے پر  
 خوف اور حیرت کے طے جملے تاثرات نمایاں تھے۔  
 خالہ ہاتھ میں بھٹاؤن پڑے بھاگی بھاگی آئی تھی۔  
 ”وہ..... وہاں..... وہ دیکھئے۔“ اس کے اشارہ  
 کرنے پر خالہ بچن کی طرف بڑھی۔ قریب جا کر

یہ مکان کافی سستے داموں مل گیا تھا۔ ابھی انہیں اس مکان میں آئے ایک دن ہی ہوا تھا جب اگلے دن صبح صبح بیرونی دروازے کی کھنٹی بجی اور پھر دروازہ زور زور سے بجایا جانے لگا۔ ان کے اس گھر میں شفقت ہونے کے بعد یہ پہلی اجنبی دستک تھی۔

”کون؟“ نادبہ نے دروازہ کھولنے سے پہلے پوچھنا ضروری سمجھا کیونکہ احمر اس وقت ناشتا لینے باہر گیا ہوا تھا اور وہ گھر میں اکیلا تھی۔

”دروازہ کھولیں بی بی جی..... میں ہوں نسرین۔“ ایک شفیق زنانہ آواز آئی۔ اس نے پرسوج انداز میں بند دروازے کو دیکھا۔ فی الوقت اس کے ذہن میں ایسی کوئی نسرین نامی خاتون نہ آسکی جسے وہ جانتی ہو۔

دروازہ ایک بار پھر بجایا گیا۔ اس نے تھوڑا سا دروازہ کھول کر باہر جھانک کر دیکھا۔ درمیانی عمر کی ایک عورت نے نرم مسکراہٹ اس کی طرف اچھالی اور ساتھ ہی سلام جھاڑا۔

”سلام بی بی جی! میرا نام نسرین ہے.... اور ویسے

”آخر چکا دڑگئی تو گئی کہاں؟“ تھک بار کردہ صوفے پر ڈھے گئی۔ خالہ پاس ہی نیچے کارپٹ پر بیٹھ گئی۔

”نجانے کہاں دفعتان ہوئی..... میں نے تو اسے کچن سے نکلنے ہی دیکھا تھا..... اس کے بعد کا پتا نہیں۔“ خالہ نے ہاتھ نچا کر کہا۔ نادبہ کے چہرے پر خوف کی پرچھائیاں تھیں۔

”آپ لوگوں کے آنے سے پہلے یہ گھر کچھ عرصہ بند رہا تھا اور بند گھروں میں ایسی ویسی چیزیں نکل ہی آتی ہیں۔ آپ پریشان نہ ہوں بی بی جی۔“ خالہ کی اس بودی دلیل پر اس نے غور کر اسے دیکھا کیونکہ پچھلے تین دن سے تو وہ خالہ کے ساتھ مل کر اس گھر کو صاف کر کر کے بلکان ہو گئی تھی اور یہی وجہ تھی کہ اب گھر شیشے کی طرح چمک رہا تھا۔

اور چکا دڑ کسی سوالیہ نشان کی طرح ہی رہی۔ وہ کہاں سے آئی اور کہاں گئی۔ یہ معمہ حل نہ ہو سکا۔

انہیں اس مکان میں شفقت ہوئے تین دن ہی ہوئے تھے۔ اندرون شہر کے ایک بہتر محلے میں انہیں



سے بند پڑا تھا؟“ کسی سوچ کے زیر اثر نادیا سے  
سے پوچھ بیٹھی۔

”کافی عرصے سے بند پڑا تھا۔ کوئی گاہک ہی نہیں  
لگتا تھا اس کا۔ محلے والے تو سب جانتے ہی تھے  
کیونکہ.....“ اپنی ہی رو میں بولتے بولتے وہ اچانک  
خاموش ہو گئی۔ نادیا پوچھی۔

”کیا مطلب؟ کیا جانتے تھے محلے والے..... اور  
آپ اچانک کچھ بتاتے بتاتے رک کیوں گئیں خالہ؟“  
”تائیں بی بی آپ ایسی باتوں پر یقین کرتی بھی  
ہیں یا نہیں..... مگر حقیقت تو یہی ہے کہ.....“ چند  
ثانیوں کے لیے وہ رکی پھر بولی۔ ”بس بی بی جی!

یہاں تو کئی لوگ آئے اور کئی گئے..... آپ سے پہلے  
جو رابعہ باجی یہاں رہتی تھیں ان کے ساتھ سچی بہت برا  
ہوا۔ خدا جھوٹ نہ بولائے، کئی عجیب و غریب واقعات  
تو میری آنکھوں کے سامنے رونما ہوئے تھے۔“ بتاتے  
ہوئے خالہ اس کے قریب کھسک آئی۔ اس کی آواز  
سرگوشی سے بند نہ تھی۔ وہ یوں بول رہی تھی جیسے کسی  
اور کے سن لینے کا خطرہ لاحق ہو۔ نادیا وہیل کر رہ گئی۔  
”کک..... کک..... کیا؟“ وہ بمشکل اتنا ہی  
بول پائی۔

”کہنے والے کہتے ہیں کہ یہ گھر آسیب زدہ ہے۔  
یہاں تو کوئی لگتا ہی نہیں۔ بڑے بڑے نقصان اٹھائے  
ہیں جی لوگوں نے جو یہاں رہ کر گئے ہیں۔ میں نے تو  
خود اپنی ان گناہ گار آنکھوں سے دیکھا تھا۔ رابعہ باجی  
نے اپنے تینوں بچے گنوا دیے۔ ہائے بیماری! مجھے تو  
پڑا ترس آتا تھا جی ان کی حالت پر۔ نیم پگھلی ہوئی  
تھیں۔ یقیناً یہ گھر آپ کو بڑے سستے داموں ملا  
ہوگا۔“ ساری باتیں بتا کر اس نے قیاس آرائی کی۔  
”ہاں..... مگر.....“ نادیا نے ٹھہرائی آواز میں اتنا  
ہی کہا تھا کہ خالہ بول اٹھی۔

”ہائے بے چاری باجی رابعہ.....“ خالہ نے ایک  
ٹھنڈی سانس بھری اور پھر سے شروع ہوئی۔

”پہلے تو کئی دن گھر کی دیواروں پر خون کے چھنٹے  
پڑتے رہے۔ بڑے بڑے عاتلوں کو لایا گیا۔ مگر  
قسمت میں جو لکھا ہوا تو ہو کر ہی رہتا ہے جی۔ ایک

مجھے سب خالہ، خالہ کہتے ہیں۔ آپ لوگ شاید یہاں نے  
شفت ہوئے ہیں۔ آپ سے پہلے جو باجی یہاں رہتی  
تھیں وہ تو مجھے اچھی طرح جانتی تھیں۔ میں اس گھر میں  
صفائی کرتی تھی، بلکہ کپڑے، برتن سب کچھ..... محلے  
داروں سے مجھے پتا لگا کہ یہ گھر پھر..... آباد ہو گیا ہے تو  
سوچا کہ پوچھ لوں آپ کو گھر کے کام کاج کے لیے کسی  
عورت کی ضرورت ہے تو میں حاضر ہوں۔ بیوہ عورت  
ہوں جی..... اور یہی کام کر کے اپنے بچوں کا پیٹ پالتی  
ہوں۔“ اس نے ایک ہی سانس میں سارا تعارف کرا  
ڈالا۔ وہ پہلے چپ چاپ سنتی رہی، پھر بولی۔  
”یہاں، اس محلے میں کس گھر میں کام کرتی ہیں  
آپ؟“

”یہ جو گلی کی کنڑ پھ سیز گیٹ والا گھر ہے نا باجی  
فرحت کا، وہاں کام کرتی ہوں جی۔ آپ اپنی سلی  
کروالیں۔ میں جانتی ہوں آج کل حالات ایسے نہیں  
اور انجان بندے پر اعتبار بھی نہیں کیا جاسکتا۔ لیکن  
میں کوئی ایسی ویسی عورت نہیں ہوں بی بی جی۔“  
”ارے نہیں، ایسی کوئی بات نہیں.....“ نادیا  
شرمندہ سی ہو گئی۔ شاید خالہ نے اس کی جاچتی نظروں  
کے جواب میں یہ وضاحت پیش کی تھی۔

”ٹھیک ہے خالہ، آپ آج دوپہر سے ہی  
آجائے۔“ کہہ کر وہ دروازہ بند کر کے اندر آئی۔ وہ  
عورت اسے شریف اور ضرورت مندگی تھی مگر دل ہی  
دل میں اس نے سوچ رکھا تھا کہ وہ فرحت باجی کی  
طرف جا کر تصدیق ضرور کر لے گی کیونکہ آج کل کے  
دور میں واقعی کسی پر اعتبار کرنا مشکل تھا۔

دوپہر کو خالہ اٹھی اور بڑی دل جمعی سے اس کے  
ساتھ سارا کام کروایا۔ شام کو وہ اتنا تھک چکی تھی کہ  
فرحت باجی کے گھر جانے اور ان سے سرین خالہ کی  
بابت پوچھنے کا ناتم ہی نہ ملا۔ سو اس نے یہ کام اگلے  
دن پراٹھا رکھا۔

اگلے دن احمد کے آفس جانے کے چند گھنٹوں بعد  
چکا ڈر والا واقعہ رونما ہو گیا جسے لے کر نادیا خاصی  
پریشان تھی۔

”لے خالہ ایک ات تائیں۔“ گھر کے

”ہاں جی! سب یہی خیال کرتے ہیں۔ اور بچوں کی الم ناک موت سے ایک دن پہلے میں نے رابعہ باجی کے بیدروم میں جو منظر دیکھا میری تو جان نکل گئی جی۔“

”کک.... کیا دیکھا خالد آپ نے؟“

”ایک صبح میں صفائی کرنے باجی کے بیدروم میں گئی تو کیا دیکھتی ہوں کہ عین بستر کے درمیان میں ایک کالا سر کٹا پڑا تھا اور پورے بیڈ پر تازہ خون پھیلا ہوا تھا۔ میں اگلے قدموں واپس بھاگی۔ رابعہ باجی اس وقت بچن میں تھیں۔“ خالد ابھی بات کر رہی تھی کہ بیرونی دروازے کی کھنٹی بجی۔ کھنٹی بجانے کا وہ مخصوص سائیکل اجر کا ہی تھا۔

”اجر آگئے۔“ نادیدہ کے منہ سے بے اختیار نکلا۔

”میں کھولتی ہوں دروازہ۔“ خالد بات ادھوری چھوڑ کر اٹھ کھڑی ہوئی۔

”نن.... نہیں... خالد میں کھولتی ہوں۔ بلکہ ہم دونوں اکٹھے چلتے ہیں۔“ مارے خوف کے نادیدہ فوراً اٹھ کھڑی ہوئی کیونکہ دو منٹ بھی تنہا بیٹھنا اس کے لیے سوہان روح تھا۔

اجر کے آنے پر نادیدہ نے خالد کو چھٹی دے دی اور خود اجر کو لیے کمرے میں آئی۔

”اجر! ہم سے تو بڑی غلطی ہوگئی جو یہ گھر خرید لیا۔ پریشانی اور خوف سے اس کی آواز کیکار ہی تھی۔“

”ارے یار! کیا ہو گیا ہے تمہیں۔ ایک چمگا ڈز کو لے کر تم اتنا سیریس ہو رہی ہو۔ میں بھی بھگم بھاگ آیا آفس سے کہ بتا نہیں محترمہ کو کیا ہو گیا ہے۔ کیا زندگی میں کبھی چمگا ڈز نہیں دیکھی تم نے؟“

”یہ بات نہیں ہے کہ میں نے بھی چمگا ڈز نہیں دیکھی یا میں چمگا ڈز سے ڈر گئی۔ سوال یہ اٹھتا ہے کہ آخر چمگا ڈز آئی کہاں سے اور پھر غائب کہاں ہوگئی؟“

”چمگا ڈز ہی تھی، کوئی باتھی تو نہیں تھا جو بچن میں یا گھر میں داخل نہیں ہو سکتا اور غائب ہونے کا کیا مطلب ہے۔ ارے بھئی اڑ گئی ہوگی ادھر ادھر کہیں۔ تم بڑھی لکھی عورت ہو، دل میں ایسے وہم کیوں پال رہی ہو۔“ اجر نے اسے سمجھانے کی کوشش کی تو اس نے خالد سے کہا

رات اچانک ان کے تینوں بچے غائب ہو گئے۔ بڑا بیٹا دس سال کا تھا، اس کے بعد بیٹی بھی آٹھ سال کی اور سب سے چھوٹا بیٹا پانچ سال کا تھا۔ ہائے معصوم بچے۔ آج بھی سوچتی ہوں تو یکسو منہ آتا ہے۔“

”کیا مطلب؟ کیا راتوں رات تینوں بچے خود بخود گھر سے غائب ہو گئے؟“ نادیدہ آلتی پالتی مارے صونے میں دھنس بیٹھی۔ خوف سے مزید سمٹ کر رہ گئی۔ ایک ہاتھ سینے پر دھر رہا تھا۔

”ارے ہاں تو اور کیا.... صبح اٹھ کر دونوں میاں بیوی نے پاگلوں کی طرح انہیں ڈھونڈا۔ پورا گھر چھان مارا مگر بچے تو کہیں نہ ملے لیکن گھر کے پچھلے صحن کا نقشہ ہی اور تھا۔ صحن میں ایک ساتھ قطار میں تین قبریں بنی ہوئی تھیں....“

”ہائے نہیں....“ نادیدہ کے منہ سے بے اختیار چیخ نکلی تھی۔

”ارے آگے تو سننے بی بی جی! رابعہ باجی تو خوف سے وہیں بے ہوش ہو گئیں۔ ان کے شوہر نے پاگلوں کی طرح آگے بڑھ کر قبریں کھود ڈالیں۔ ان کے تینوں بچے قبروں میں مردہ حالت میں پڑے تھے۔ اف کیا قیامت تھی جو ان دونوں پر ٹوٹی تھی۔ ہر آنکھ اشک بار تھی۔ خدا ایسا دکھ دشمن کو بھی نہ دے۔“ خالد نے کانوں کو ہاتھ لگا کر کہا اور نادیدہ کی تو وہ حالت تھی کہ کاٹو تو لہو نہیں۔ اس نے زندگی میں پہلی بار بے اولاد ہونے پر اللہ کا شکر ادا کیا تھا۔

”بس بی بی جی! سنا ہے کوئی ایسا زبردست آسیب ہے یہاں جو کسی کو بے بسنے بھی نہیں دیتا اس گھر میں۔ برباد کر کے رکھ دیتا ہے.... خدا آپ لوگوں کو محفوظ رکھے۔“

سکڑی سمٹی بیٹھی نادیدہ یہاں سے روکے، آنکھیں پھاڑے خالد کی باتیں سن رہی تھی۔

”اور جب بچوں کا پوسٹ مارٹم کروایا گیا تو یہ بات سامنے آئی کہ بچوں کی موت دم گھٹنے کی وجہ سے ہوئی ہے۔“

”اوہ میرے خدا! تو کیا بچوں کو زندہ سلامت قبر میں گاڑ دیا گیا تھا؟“ نادیدہ کے منہ سے بے اختیار نکلا

سائے سرکنا کلاکتا آجاتا اور کبھی بدصورت چوگا ڈر۔  
تین بچوں کو گھر کے پچھلے کمن میں قبریں بنا کر ان میں  
زندہ گاڑ دینے والی بات اس کے ذہن کی اسکرین پر  
ساری رات کسی فلم کی طرح چلتی رہی تھی۔

☆.....☆

اگلے دن احمر کے دفتر جانے کے بعد وہ خالہ کا  
انتظار کرنے لگی۔ آج وہ معمول سے کچھ لیٹ ہو گئی  
تھی۔ آدھا گھنٹہ مزید انتظار کے بعد بھی جب وہ نہ آئی  
تو اس نے دھوپ لکوانے کے لیے بیستر اٹھائے اور  
چھت پر جانے کے لیے بیستر حیاں چڑھنے لگی۔ چھت  
کا دروازہ کھول کر جیسے ہی اس نے چھت پر پہلا قدم  
رکھا، خوف و دہشت سے بے اختیار اس کی چیخ نکل  
گئی۔ ایک لمبے کے لیے وہ پتھرا کر رہ گئی۔ یہ سب  
اسے اپنی آنکھوں کا دھوکا محسوس ہو رہا تھا۔ پوری  
چھت اس وقت چھوٹے بڑے چوگا ڈروں سے بھری  
ہوئی تھی۔ بدصورت بیٹ کے بہت سے چوگا ڈر چھت  
پر اڑتے، گرتے بڑا ہی بیٹ ناک منظر پیش کر رہے  
تھے۔ دن کی اس روشنی میں بھی اسے لگا جیسے وہ کوئی  
رات کے آخری پہر کا ڈراؤنا خواب ہے۔ ایک جھٹکے  
سے وہ اُلٹے قدموں نیچے بھاگ آئی تھی بیستر تو  
بیستر حیاں پر ہی گر گیا تھا۔ کچھ دیر بعد خالہ آئی تو وہ  
ڈرتے ڈرتے دروازے تک گئی۔

”شکر ہے خالہ آپ آگئیں۔“ وہ اس سے لپٹ گئی۔

”ارے کیا ہوا بی بی! خیریت تو ہے؟“

”بس خیریت ہی تو نہیں ہے خالہ۔“ یہ کہہ کر اس  
نے سارا واقعہ ان کے گوش گزار کیا۔

”ہائے میرے خدا۔“ خالہ نے سینے پر دو ہاتھ

مارا۔ ”بی بی میری بات مانو تو یہاں سے چلی جاؤ۔ اس

سے پہلے کہ یہ آسب تمہیں یا تمہارے شوہر کو کوئی جانی

نقصان پہنچائے۔“ وہ جو پہلے ہی خوف زدہ تھی خالہ کی

بات سن کر مزید دہل گئی۔

شام کو احمر آفس سے آیا تو نادیا نے آج کا تازہ واقعہ

اس کو سنانے کے لیے بے چین تھی۔ اس نے خاموشی

سے سارا واقعہ سنا۔ دل ہی دل میں وہ سوچ رہا تھا کہ

نادیا کو وہم ہو چلا ہے اور اب اس کے وہم کا علاج تسلی

بتائی ساری باتیں اس کے گوش گزار کر دیں۔  
”یہ خالہ تمہیں حوصلہ دینے کے بجائے تمہیں ڈراتی  
رہی ہے کیا۔ عجیب جاہل عورت ہے یہ۔“ وہ غصے سے  
بولی۔ ”اور حیرت مجھے اس بات کی ہے کہ تم نے اس  
ان پڑھ، ضعیف الاعتقاد عورت کی باتوں پر یقین  
کر لیا۔ کمال ہے بھئی۔“

”یہ بات تو میں مانتی ہوں کہ وہ ان پڑھ عورت  
ہے مگر اس نے مجھے برا حوصلہ دیا ہے احمر۔ وہ نہ ہوتی  
تو شاید میں بے ہوش پڑی ہوتی اس وقت.... خالہ کی  
موجودگی سے میرے دل کو برا حوصلہ ہوا اور میرا دل  
کہتا ہے کہ خالہ کی ساری باتیں جھوٹ یا فرضی ہرگز  
نہیں ہیں.... بھلا وہ کوئی میوٹی دکن ہیں جو ایسے فرضی  
واقعات گھڑ گھڑ کر مجھے سنائیں گی۔ کچھ تو ہے۔ کچھ تو  
ہے ان واقعات کے پس پردہ۔“

”یار تمہارے منہ سے ایسی باتیں سوٹ نہیں  
کرتیں۔ تم تو ایک ایجوکیٹڈ عورت ہو۔ اگر کوئی ان  
پڑھ عورت ایسی باتیں کرتی تو مجھے حیرت نہ ہوتی۔“  
اس نے افسوس سے سر ہلایا۔

”اس کا نکتہ پر جنات کے وجود سے تو انکار نہیں  
ہے نا آپ کو؟ اور ایک بات آپ مجھے بتائیں کہ ہمیں  
یہ گھرا تباہ کیا کیوں ملا؟ کیا آپ نہیں جانتے کہ اس  
علاقے میں زمین کا کیمیا ریٹ ہے اور اس حساب سے تو  
یہ گھر ہمیں کوڑیوں کے مول ملا ہے۔ آخر کیوں؟“

”نادیا یہ تم کیوں دو مختلف باتوں کو آپس میں گڈٹ

کر رہی ہو۔ تمہیں یاد ہوگا ڈیلر نے ہمیں بتایا بھی تھا

کہ مالک مکان جلد از جلد بیرون ملک شفقت ہونا

چاہتا ہے اور اس کے پاس وقت بھی کم تھا۔ وہ جلد از

جلد اپنی جائیداد فروخت کرنے کے چلے میں تھا۔ اور

پلیز اب یہ سوال مت اٹھانا کہ وہ اتنی جلدی بیرون

ملک کیوں جانا چاہتا تھا، کیونکہ یہ اس کا پوسٹل معاملہ

تھا۔“ احمر کی باتوں پر نادیا نے مزید بحث کا ارادہ

ترک کر دیا کیونکہ وہ جانتی تھی کہ احمر اپنی ضد کا پکا ہے۔

وہ بھی بھی سنی سنائی باتوں پر یقین نہیں کرے گا۔

مگر وہ رات نادیا پر خاصی بھاری گزری تھی۔

ساری رات وہ سو نہ سکی۔ کبھی اس کی آنکھوں کے

کے اور کچھ نہیں ہے۔ اگر وہ اسے اس بات کا احساس دلاتا کہ وہ مستقل وہم کا شکار ہو گئی ہے تو ایک نئی بحث کا آغاز ہو جاتا تھا، سوا اس نے فی الوقت بات بدلنا ہی مناسب سمجھا۔

”تم فکر نہ کرو۔ اللہ خیر کرے گا تم بس جلدی سے میرے لیے کھانا لگاؤ۔ بہت بھوک لگی ہے۔ میں جلدی سے نہا کر فریش ہو جاؤں۔“ یہ کہہ کر وہ واش روم میں گھس گیا۔ نادیمہ مرے مرے قدموں سے کمرے سے باہر نکل گئی۔

پندرہ منٹ بعد وہ واش روم سے باہر نکلا تو شہزادہ رہ گیا۔ ایچ واش روم کی وہلیز پر قدم رکھے وہ سہکتا تھا۔ بستر کی چادر جو پندرہ منٹ پہلے بے داغ تھی اب اس پر جا بجا تازہ خون کے دھبے تھے۔ وہ ٹھہرے ٹھہرے قدموں سے آگے بڑھا۔ خون کے تازہ سرخ قطرے کو انگشت شہادت سے چھوا اور چند لمحے بغور دیکھا رہا۔ یکا یک اسے احساس ہوا کہ خون اس کی انگلی کی پورے بہ رہا ہے۔ بالکل اسی جگہ سے جہاں سے اس نے بستر پر موجود خون کو چھوا تھا۔ اس نے کندھے پر پڑے تو لپے سے انگلی صاف کی مگر خون دوبارہ بہنا شروع ہو گیا۔ کبھی وہ حیرت سے اپنی انگلی سے بہتے خون کو دیکھتا اور کبھی بستر پر موجود خون کے چھینٹوں کو۔ یہ وہم ہرگز نہ تھا۔ اگر یہی بات اسے نادیمہ بتاتی تو وہ ہرگز یقین نہ کرتا اور اسے اس کا وہم قرار دے دیتا مگر اس غیر معمولی نوعیت کے واقعے نے فی الوقت اس کے حواس بجمد کر دیے تھے۔

”کھانا تیار ہے، امیر، آجائیں۔ میں کب سے آپ کا ویٹ کر رہی ہوں۔“ اپنی ہی رو میں بولتی وہ اندر داخل ہوئی لیکن اندر کا منظر دیکھ کر اس کی زبان تالو سے چپک گئی تھی۔

☆.....☆

”جب تک حالہ نہ آجائیں آپ مجھے اکیلا چھوڑ کر آفس نہ جائیے گا۔“ اگلے دن صبح ناشتے کے بعد نادیمہ نے اسے بڑی فکر مندی سے کہا تھا۔ وہ رات دونوں نے تقریباً جاگتے ہی گزار لی تھی۔

”فکر نہ کرو، میں تب ہی جاؤں گا جب حالہ

آجائے گی۔ تمہیں اکیلا چھوڑ کر نہیں جاتا۔“ اس نے تسلی دی۔

”اور پلیز کچھ کریں امیر۔ کوئی اور گھر دیکھیں۔ ہمیں جلد از جلد اس گھر کو چھوڑ دینا چاہیے۔ پہلے تو آپ میری بات پر یقین نہیں کرتے تھے مگر اب تو آپ نے خود اپنی آنکھوں سے دیکھ ہی لیا ہے کہ اس گھر میں کیسے کیسے عجیب و غریب واقعات رونما ہو رہے ہیں۔“

”تم فکر نہ کرو..... میں کچھ کرتا ہوں۔“

اسی وقت بیرونی دروازے کی گھنٹی بجی۔

”گھنٹا ہے خالد آئیں۔“ نادیمہ کہتی ہوئی اٹھ کھڑی ہوئی۔

☆.....☆

شہروز اس کا کوئی گھونٹے کے ساتھ ساتھ اچھا دوست بھی تھا۔ آفس میں آکر چند ضروری کام نمٹانے کے بعد وہ شہروز کے کیبن میں چلا آیا اور سارے واقعات من و عن اس کے گوش گزار کر دیئے۔ وہ خاموشی سے سب سنتا رہا، پھر بولا۔

”بات تو خاصی تشویش ناک ہے۔ میں ایک بابا جی کو جانتا ہوں۔ مجھے پوری امید ہے کہ وہ اس سلسلے میں تمہاری مدد ضرور کریں گے۔“

”پھر کچھ چلیں ان کے پاس؟“ اس نے بے تابی سے پوچھا۔

”جب تم کہو۔“

”ٹھیک ہے آج آفس سے واپس پر چلتے ہیں۔“ وہ جھٹ سے بولا کیونکہ وہ جلد از جلد ان سے ملنا چاہتا تھا اور اب تو اسے بھی کافی حد تک یقین ہو چلا تھا کہ گھر میں ”کچھ تو ہے۔“

اس نے اپنی انگشت شہادت کو نوٹور سے دیکھا جہاں ابتدائی طبی امداد کے بعد خون تو اب رگ چکا تھا مگر ایک بڑا واضح زخم کا نشان وہاں موجود تھا جو اس کے لیے کسی قسم سے کم نہ تھا۔

☆.....☆

امیر کے آفس سے آنے تک اس نے خالد کو روکے رکھا تھا کیونکہ تنہا رہنے کا سوچ کر ہی اس کے رونگٹے

ہمیں اجازت دو۔“ وہ اٹھ کھڑے ہوئے۔

”اور ہاں میاں! ایک بات اور۔“ وہ جاتے جاتے رکے، پلٹے، پھر بولے۔ ”گھر کے تمام افراد پر کڑی نظر رکھنا۔“ یہ آخری بات اس کی سمجھ سے بالاتر تھی۔ ان کی اس بات کا آخر کیا مطلب تھا اور گھر میں افراد ہی کتنے تھے؟ وہ سخت الجھن کا شکار ہو گیا تھا۔

☆.....☆

اگلا دن بڑا عجیب تھا۔ وہ آفس کے بعد فوراً باباجی کی طرف بھاگا مگر وہاں پہنچ کر اس کی حیرت کی انتہا نہ رہی جب اسے یہ معلوم ہوا کہ باباجی آج ہی حرکت قلب بند ہونے کی وجہ سے انتقال کر گئے ہیں۔ اس نے اسی وقت شہر وڑو کو کال کر کے یہ اطلاع دی، وہ بھی حیران رہ گیا۔ اس بات نے امر کو ہلا کر رکھ دیا تھا۔ اچھے بھلے باباجی جنہیں وہ کل رات اپنے ساتھ گھر لے کر گیا تھا آج اس دنیا میں ہی نہ رہے تھے۔ بہت سے راز وہ اپنے سینے میں لیے ہی دنیا سے کوچ کر گئے تھے۔ انہوں نے آج اسے تعویذ دینے کے ساتھ ساتھ بہت سی باتیں بھی بتانی تھیں مگر قدرت کو کچھ اور ہی منظور تھا۔ اور ان کی گھر کے افراد پر نظر رکھنے والی بات نے تو اسے خاصا بے چین کر رکھا تھا۔ اسے یقین تھا کہ آج یہ عقدہ بھی کھل جائے گا مگر اس کی تو نوبت ہی نہ آئی تھی۔ بے حد رنجیدہ سا وہ گھر واپس آ گیا۔

”کیا بات ہے، خالہ جلدی چلی گئیں کیا آج؟“  
گھر پر نادیہ کو اکیلا دیکھ کر اس نے استفسار کیا۔  
”ہاں، ان کو کوئی کام تھا، میں نے بہت روکا مگر وہ بڑی منت سماجت کر رہی تھیں۔“

’اچھا، سب ٹھیک ہے نا گھر میں؟‘ اس نے مخصوص سے لہجے میں پوچھا تھا۔

”ہاں اب تک تو ٹھیک ہے۔“

”ایک بری خبر ہے۔“

”کیا؟“

”باباجی انتقال کر گئے ہیں۔“

”کیا؟؟؟ یہ کیسے ہو سکتا ہے۔ ابھی کل تو وہ....“  
وہ بھونچکی رہ گئی۔ امید کی ایک کرن جو باباجی کی صورت میں سامنے آئی تھی اب تم ہو گئی تھی۔

کھڑے ہو جاتے تھے۔

’اس دن احمد آفس سے واپس آیا تو اس کے ہمراہ ایک لمبی سفید داڑھی والے بزرگ تھے۔ احمد نے نادیہ کو ایک طرف لے جا کر باباجی کے بارے میں بتایا تو اسے امید کی ایک کرن نظر آئی۔

باباجی پورے گھر کا بغور جائزہ لیتے رہے۔ گھر کے تمام افراد، احمد، نادیہ اور حتیٰ کہ خالہ کو بھی ٹھہرا گھور کر دیکھتے رہے۔ پھر ہنکارا بھر کے بولے۔

”گھر میں کل کتنے افراد رہا ہوا ہے؟“ اس دوران وہ ہاتھ میں سلج لیے مسلسل پچھ پڑتے چلے جا رہے تھے۔

”ایک سو ہیں۔“ اے اختیار خالہ نسرین کے منہ سے نکلا۔ نادیہ اور احمد نے غوم کر اس کی طرف دیکھا۔ انہیں خالہ کی دماغی حالت پر شبہ ہوا۔ نادیہ کو خالہ سے اس بے وقوفی کی توقع نہ تھی۔ باباجی بھی پورے کے پورے خالہ کی طرف متوجہ ہو گئے۔ وہ گڑ بڑا کر بولی۔

”معاف کیجئے گا..... میں مکان نمبر بتا بیٹھی..... یہ مکان نمبر ایک سو ہیں ہے۔“ اس بودے جواز پر احمد اسے گھور کر رہ گیا۔ سوال گندم جواب چنا۔ خالہ بے چینی سے پہلو بدل رہی تھی۔

”ہوں۔“ باباجی نے حسب عادت ہنکارا بھرا۔ پھر گھر کے درو دیوار کو بغور دیکھتے ہوئے بولے۔

”پورا کتبہ ہے۔ اچھی خاصی تعداد ہے بھئی۔“

”کیا مطلب باباجی؟ میں سمجھا نہیں۔“ وہ باباجی کو لیے ڈرائنگ روم میں آ گیا تھا اور نادیہ خالہ نسرین کو لیے بیڈ روم میں چلی گئی۔

”سمجھا دیں گے۔ اتنی جلدی کا ہے کی ہے۔ لیکن

فی الحال اتنا ہی نہیں گے کہ اس گھر میں جنات کا بیڑا ہے۔ اور تعداد بھی اچھی خاصی ہے۔ میاں تمہارا کام ذرا مشکل ہے، مگر ہو جائے گا۔ ڈرا دیرو لگے گی مگر اللہ

کی رحمت سے مایوس نہیں ہونا چاہئے۔ تم کل آنا میرے پاس۔ ہم تمہیں کچھ تعویذات دیں گے اور ساری تفصیل بھی بتا دیں گے۔ اور جتنا زیادہ ہو سکے

گھر میں قرآن کی تلاوت کیا کرو با آواز بلند۔ مصیبتوں سے بچے رہو گے۔ اچھا بھئی۔ فی الحال



”اب کیا ہوگا؟“ سینے پر ہاتھ رکھے وہ پوچھ رہی تھی۔  
 ”اللہ خیر کرے گا.... وہ مالک ہے، کوئی نہ کوئی  
 راستہ ضرور نکالے گا۔“ امر نے حسب معمول سلی دی  
 مگر نادیا کی پریشانی میں رتی برابر فرق نہ آیا۔

اگلے دو دن خالہ نسرین غائب تھی۔ وہ دونوں  
 حیران تھے۔ آخر وہ بغیر اطلاع کے غئی تو گئی کہاں؟ وہ  
 دن دونوں پر خاصے بھاری تھے۔ امر خوب تسلیاں  
 دینے کے بعد بڑی دیر سے آفس جاتا اور پھر بھگم  
 بھاگ شام سے پہلے پہلے گھر واپس آ جاتا۔ دن کا وہ  
 حصہ نادیا کی بڑی اذیت سے گزرتی۔ ہر دم دھڑکا  
 سا لگا رہتا تھا۔ خوف کے سائے منڈلاتے رہتے۔  
 اوپر سے روز کوئی نہ کوئی غیر معمولی واقعہ ہونا بھی گویا  
 لازم تھا۔ کبھی چھت سے کسی کے بھاگنے دوڑنے کی  
 آوازیں آتیں، کبھی کمرے کی کھڑکی سے  
 چگاڈوں کے پھڑپھڑانے کی آوازیں اور یوں لگتا  
 جیسے بہت سے چگاڈو کمرے کی کھڑکیوں سے اندھا  
 دھند لکریں مار رہے ہیں۔ کبھی پچھلے کھن سے بہت  
 سی عورتوں کے قہقہے سنائی دیتے زرد چہرہ لیے وہ  
 خوف سے کانپتی رہتی۔ اور ہر رات ان کے پیڈ پر  
 خون کے چھینٹے پڑنا تو معمول کی بات ہو گئی تھی۔  
 دونوں کی زندگی اجیرن ہو گئی تھی۔

تیسرے دن اس کے اعصاب جواب دے گئے،  
 برداشت کی ہمت ختم ہو گئی تھی۔ اسے یاد آیا خالہ نے  
 بتایا تھا کہ وہ گلی کی ککڑ پر فرحت باجی کے گھر میں بھی کام  
 کرتی ہے۔ گھر میں ہونے والے پراسرار واقعات  
 میں پھنس کر دماغ ایسا ماؤف ہوا تھا کہ وہ اب تک ان  
 کے گھر بھی نہ جا سکی تھی۔ تیسرے دن امر کے آفس  
 جاتے ہی وہ نکل کھڑی ہوئی۔ فرحت باجی کو اپنا  
 تعارف کرانے کے بعد اس نے خالہ نسرین کے  
 بارے میں پوچھا تو وہ حیرت سے بولیں۔

”میں تو ہمیشہ ہی سارے گھر کا کام خود ہی  
 کرتی ہوں.... آج تک کوئی کام والی نہیں لگوائی۔“  
 ”کیا؟“ وہ ششدر رہ گئی۔

”تو کیا آپ کسی خالہ نسرین کو نہیں جانتیں؟“  
 ”نہیں تو.... میں نے تو کبھی یہ نام نہیں سنا، اس محل

میں جو دو تین عورتیں مختلف گھروں میں کام کرتی ہیں،  
 ان کو تو میں اچھی طرح جانتی ہوں، اور مجھے تو اس محل  
 میں رہتے ہوئے پندرہ سال سے زیادہ عرصہ ہو گیا  
 ہے۔“ فرحت باجی کی باتیں سن کر اس کے پیروں  
 تلے سے زمین نکل گئی۔

پھر نسرین خالہ کون تھیں؟ کہاں سے آئیں اور  
 کہاں گئیں؟ وہ حیرت زدہ، خوف میں ڈوبی گھر واپس  
 آئی۔ اس وقت وہ اتنی حواس باختہ تھی کہ بیرونی  
 دروازہ لاک کرنے کا ہوش بھی نہ رہا تھا۔

اندر داخل ہوتے ہی اس کے قدم جیسے زمین نے  
 جکڑ لیے۔ اسے یوں لگا وہ پتھر کی ہو گئی ہے۔ لاؤنج  
 میں صوفے پر خالہ نسرین براجمان تھی۔ وہ حیران تھی،  
 اول تو خالہ نے بھی اتنی جرأت ہی نہ کی تھی کہ صوفے  
 پر اتنے طمطراق سے براجمان ہو۔ دوسرا سوال یہ اٹھتا  
 تھا کہ خالہ اندر کیسے آئی جب کہ وہ بیرونی دروازہ لاک  
 کر کے فرحت باجی کے گھر گئی تھی۔

”خالہ.... آ.... پ.... اندر.... لگ....  
 کیسے؟“ دہشکل انتہائی بول پائی تھی۔ جو اب خالہ نے  
 عجیب سے انداز میں زور دار قہقہہ لگایا۔ یہ ایک غیر  
 انسانی قہقہہ تھا۔

نادیا کا دل بند ہونے لگا۔ دیکھتے ہی دیکھتے خالہ کی  
 چکل تبدیل ہونے لگی۔ اس کی آنکھیں پھیل کر کانوں  
 تک پھیل گئیں اور نچلا جڑا کھل کو یوں لگ گیا جیسے فاج  
 زدہ ہو۔

نادیا مارے خوف کے بے ہوش ہونے کے  
 قریب تھی۔ یہ مناظر اس کے لیے کسی قیامت سے  
 کم نہ تھے۔

”گھر ہمارا ہے۔ ہم نے تمہیں بہت دفعہ سمجھانے  
 کی کوشش کی کہ چلی جاؤ یہاں سے اسے شوہر کو لے  
 کر۔ چھوڑ دو یہ مکان۔ مگر تم لوگ نہیں سمجھے.... اور  
 چلے تھے ہمیں یہاں سے نکوانے.... ہا ہا ہا.... کہاں  
 گیا وہ تمہارا بابا؟ اس کی بھی چشمی کرادی ہم نے....  
 جو بھی ہمارے راستے میں آیا زندہ نہ بچ سکا۔“

شکل کے ساتھ ساتھ خالہ کی آواز بھی بدل گئی تھی۔  
 نادیا آنکھیں بھارے دیکھ اور سن رہی تھی۔ اسے

انہونی کا احساس ہوا تو وہ کھلا گیٹ پار کر کے اندر داخل ہوا۔ اندر سے آنے والی عجیب و غریب آوازوں نے اسے تیز تیز چلنے پر مجبور کر دیا۔ دروازہ کھول کر وہ لاؤنج میں داخل ہوا تو اندر کا منظر دیکھ کر اس کی گھٹی بندھ گئی مگر پھر نادیا کو اس غیر انسانی مخلوق کے ہاتھوں میں دیکھتے ہی اس نے ہوش کے ناخن لیے۔ اپنے خوف پر قابو پانے کی کوشش کی تو اسے باباجی کی بات یاد آئی۔ آنکھیں بند کر کے اس نے با آواز بلند قرآنی آیات کی تلاوت کرنا شروع کر دی۔ جو جو آیات اسے زبانی یاد تھیں وہ پڑھتا رہا۔ جب اسے کمرے میں خاموشی اور تنہائی کا احساس ہوا تو اس نے جھٹ سے آنکھیں کھول دیں۔ نادیا ایک کونے میں بے ہوش پڑی تھی۔ وہ برق رفتاری سے اس کی طرف بڑھا۔ اسے اٹھا کر باہر گاڑی تک لایا۔ گاڑی میں ڈال کر اس نے گاڑی فل اسپڈ سے اسپتال کی طرف بڑھا دی۔

☆.....☆

ڈاکٹروں کی انتھک کوششوں سے نادیا کو بچا لیا گیا تھا۔ ڈاکٹرز کا کہنا تھا کہ نادیا کو گلا دبا کر مارنے کی کوشش کی گئی ہے۔ اگر اسے اسپتال لانے میں کچھ دیر ہو جاتی تو اسے بچانا ممکن نہ ہوتا۔ یہ عقدہ بھی کھل چکا تھا کہ باباجی نے گھر کے افراد پر نظر رکھنے کو کیوں کہا تھا۔ اس سارے واقعے کو اصرار نے میڈیا اور پریس سے کیسے بچایا یہ ایک الگ کہانی ہے۔ آج اس واقعے کو حتمی برس بیت چکے ہیں۔ نادیا کے صحت یاب ہونے کے بعد ان دونوں نے غلطی سے بھی اس آسپتال زدہ مکان میں قدم نہیں رکھا اور دوسرا مکان کرائے پر لے کر رہنے لگے۔ مگر اتنے سال گزر جانے کے بعد آج بھی اندرون لوہاری گیٹ لاہور کے ایک محلے میں آج بھی وہ پراسرار مکان بڑی ہیبت سے کھڑا ہے۔ ویران اور خالی۔ شام کے بعد لوگ اس مکان کے آگے گزرنے سے بھی خوف کھاتے ہیں۔

☆.....☆

سب کسی ڈراؤنے خواب کی مانند لگ رہا تھا۔ اچانک گھر کے پچھلے کونے سے شوری آواز سنائی دینے لگی اور پھر ایک بہت سی خوف ناک شکلوں والی عورتیں اور عجیب و غریب ہیبت والے بچے دھڑ دھڑ لاؤنج میں داخل ہونے لگے اور دیکھتے ہی دیکھتے پورا لاؤنج اس غیر انسانی مخلوق سے بھر گیا۔ پچھلے کونے سے مسلسل عجیب و غریب آوازیں آرہی تھیں جیسے وہاں ابھی بھی بہت سے لوگ موجود ہوں۔ وہ وہاں سے بھاگ جانا چاہتی تھی مگر ٹانگوں میں جیسے جان ہی نہ رہی تھی۔ فق چہرہ لیے وہ باہر مشکل دیوار کا سہارا لے کر خود کو گرنے سے بچا پاتی تھی۔

وہ عورت جس نے خالدہ نسرین کے نام سے انسانی روپ دھار رکھا تھا اچانک نادیا کے بے حد قریب آگئی۔ اس سے پہلے کہ وہ نادیا کو چھوٹی، وہ پھرا کر گری اور ہوش و خرد سے بیگانہ ہو گئی۔

☆.....☆

بہت دیر سے اسے عجیب سی بے چینی ہو رہی تھی جسے وہ کوئی نام نہیں دے پارہا تھا۔ بار بار کام سے توجہ ہٹک جاتی۔ شہروز نے اس کی بڑھتی ہوئی بے چینی نوٹ کی تو بول اٹھا۔

”خیریت تو ہے یا ر! طبیعت تو ٹھیک ہے؟“

”ہاں..... نہیں..... پتا نہیں..... پتا نہیں نادیا ایکلی گھر میں کس حال میں ہوگی؟ خالدہ بھی نہیں آرہی آج کل۔“

”تمہارا تو ذہن گھر میں ہی انکار ہتا ہے۔ بار۔ کال کرو گھر۔“ شہروز کے کہنے پر اس نے گھر کال کی مگر نادیا یہ فون ہی نہیں اٹھا رہی تھی۔ اس نے بار بار کال کی مگر جواب نہ ارد۔ اب اس کی پریشانی میں مزید اضافہ ہو گیا تھا۔

”تم ایسا کرو، گھر کا ایک چکر لگا آؤ..... تب تک میں کام سنبھال لوں گا۔“ شہروز کی تسلی پا کر وہ اٹھ کھڑا ہوا۔

گھر کے دروازے پر پہنچ کر وہ بڑا حیران ہوا۔

پہرونی دروازہ کھلا ہوا تھا۔ نادیا اتنی لاپرواہ گزرنے



## Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or  
contact through



Whatsapp on following numbers: +92-348-8709449, +92-303-5110135

[www.urdupalace.com](http://www.urdupalace.com)